



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIII]

WEDNESDAY, JULY 27, 2022 / SRAVANA 5, 1944

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૭મી જુલાઈ, ૨૦૨૨

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના આરોગ્ય અને પરિવાર કલ્યાણ વિભાગના તારીખ : ૩૦મી જૂન, ૨૦૨૨ના સરકારી જાહેરનામા ક્રમાંક : જી.વાય./૨૩/એમકેએમ/૧૦૨૦૨૦/૮૮૧/એસ.- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION

Regarding

THE ORTHOTIC TECHNICIAN, CLASS III, RECRUITMENT RULES, 2022

ઓર્થોટિક ટેકનિશિયન, વર્ગ ૩, ભરતી નિયમો, ૨૦૨૨ સંબંધી

જાહેરનામું

આરોગ્ય અને પરિવાર કલ્યાણ વિભાગ

સચિવાલય, ગાંધીનગર, ૩૦મી જૂન, ૨૦૨૨

ભારતનું સંવિધાન.

ક્રમાંક: જી.વાય./૨૩/એમકેએમ/૧૦૨૦૨૦/૮૮૧/એસ:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, આરોગ્ય, તબીબી સેવા અને તબીબી શિક્ષણ અને સંશોધન કમિશનરની કચેરી હેઠળની તાબાની સેવામાં, ઓર્થોટિક ટેકનિશિયન, વર્ગ ૩ની જગા પર ભરતીનું નિયમન કરવા માટેની જોગવાઈ કરવા માટે નીચેના નિયમો કરે છે:-

૧. આ નિયમો, ઓર્થોટિક ટેકનિશિયન, વર્ગ ૩, ભરતી નિયમો, ૨૦૨૨ કહેવાશે.
૨. આરોગ્ય, તબીબી સેવા અને તબીબી શિક્ષણ અને સંશોધન કમિશનરની કચેરી હેઠળની તાબાની સેવામાં, ઓર્થોટિક ટેકનિશિયન, વર્ગ ૩ની જગા પરની નિમણૂક, સીધી પસંદગીથી કરવી જોઈશે.
૩. નિયમ ૨-માં જણાવેલ જગા પર સીધી પસંદગીથી નિમણૂકને પાત્ર થવા માટે, ઉમેદવાર,-

(ક) ૧૮ વર્ષથી ઓછી અને ૩૫ વર્ષથી વધુ ઉંમરનો હોવો જોઈશે નહિ;

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે;

(ખ) (૧) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકીની કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈપણ શૈક્ષણિક સંસ્થામાંથી મેળવેલી પ્રોસ્થેટિક્સ અને ઓર્થોટિક્સમાં ડિપ્લોમા ધરાવતો હોવો જોઈશે અને આવી યુનિવર્સિટી અથવા સંસ્થાને, ભારતની પુનઃસ્થાપન કાઉન્સિલ-એ માન્યતા આપવી જોઈશે; અથવા

(૨) ઔદ્યોગિક તાલીમ સંસ્થા અથવા સરકાર માન્ય બીજી કોઈપણ શૈક્ષણિક સંસ્થામાંથી જનરલ મિકેનિક/ ફિટર/ ટર્નર-માં ઓછામાં ઓછા બે વર્ષના સમયગાળાનો વેપાર પ્રમાણપત્ર અભ્યાસક્રમ ઉત્તીર્ણ કર્યો હોવો જોઈશે અને સરકાર/ સ્થાનિક મંડળો/ સરકારી અન્ડરટેકિંગ/ બોર્ડ/ કોર્પોરેશન/ કંપની અધિનિયમ, ૨૦૧૩ હેઠળ સ્થપાયેલી લિમિટેડ કંપની-માં પ્રોસ્થેટિક અને ઓર્થોટિક-ના ક્ષેત્રમાં આશરે બે વર્ષનો અનુભવ ધરાવતો હોવો જોઈશે.

(ગ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે; અને

(ઘ) ગુજરાતી અથવા હિન્દી અથવા તે બંનેનું પૂરતું જ્ઞાન ધરાવતો હોવો જોઈશે.

૪. સીધી પસંદગીથી નિમણૂક પામેલા ઉમેદવારના સંબંધમાં, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮-ક ની જોગવાઈઓ લાગુ પડશે.

૫. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.

૬. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમના અને તેટલી મુદત માટેના જામીનગીરી અને જામીનખત પૂરા પાડવાના રહેશે.

ગુજરાતના રાજ્યપાલના હુકમથી અને તેમના નામે,

વી. એમ. પટેલ,
સરકારના ઉપ સચિવ.

